

बीकानेर में महंगाई व पेयजल संकट के विरोध में कांग्रेस का मटका फोड़ प्रदर्शन

बीकानेर, (कांस)। शहर कांग्रेस कमेटी द्वारा बढ़ती महंगाई, पेट्रोल-डीजल एवं रसोई गैस के लगातार बढ़ते दामों, साथ ही शहर में गहराते पेयजल संकट और बार-बार हो रही बिजली कटौती के विरोध में शुक्रवार को पैदल मार्च एवं मटका फोड़ प्रदर्शन किया।

कांग्रेस नेता विकास तंवर ने बताया कि आज के प्रदर्शन के दौरान दो अलग-अलग जापन एक महामहिम राष्ट्रपति के नाम एवं दूसरा राज्यपाल के नाम जिला कलेक्टर बीकानेर को सौंपे गए। राष्ट्रपति को दिए गए जापन में पेट्रोल-डीजल व रसोई गैस की कीमतों में निरंतर वृद्धि से आमजन पर पड़ रहे आर्थिक बोझ, अंतरराष्ट्रीय स्तर पर कच्चे तेल के दाम कम होने के बावजूद राहत न मिलने तथा करों में कटौती कर कीमतें कम करने की मांग प्रमुख रूप से उठाई गई।

वहीं राज्यपाल को दिए गए जापन में बीकानेर शहर में नहरबंदी के बाद भी पेयजल संकट, कम प्रेशर से पानी की आपूर्ति, लंबित पेयजल परियोजनाओं तथा भीषण गर्मी में बार-बार हो रही बिजली कटौती की गंभीर समस्याओं को उठाते हुए तत्काल समाधान की मांग की गई। इस दौरान पूर्व मंत्री डॉ. बी. डी. कल्ला ने कहा कि आज देश



बढ़ती महंगाई, पेयजल संकट के विरोध में कांग्रेसजनों ने पूर्व मंत्री डॉ. बी. डी. कल्ला के नेतृत्व में पैदल मार्च निकालकर मटका फोड़ प्रदर्शन कर विरोध जताया।

और प्रदेश की जनता महंगाई के संकट से जूझ रही है, लेकिन सरकार पूरी तरह संवेदनहीन बनी हुई है। पेट्रोल, डीजल और रसोई गैस के दामों में लगातार बढ़ोतरी कर आमजन की कम्मर तोड़ दी गई है।

अंतरराष्ट्रीय बाजार में कच्चे तेल के दाम कम होने के बावजूद कीमतों में राहत नहीं देना जनता के साथ खुला विश्वासघात है। बीकानेर में पानी की

समस्या प्रशासनिक विफलता का परिणाम है और करोड़ों की योजनाएं समय पर पूरी नहीं होना गंभीर लापरवाही की दर्शाता है। भीषण गर्मी में बिजली कटौती कर आमजन को परेशान किया जा रहा है, जो बिल्कुल अस्वीकार्य है। निजी कंपनियों की मनमाना पर सरकार की चुप्पी संदेह पैदा करती है। यदि शीघ्र समाधान नहीं हुआ तो कांग्रेस पार्टी सड़कों पर

उतरकर बड़ा जनआंदोलन करेगी और जनता के हक की लड़ाई लड़ेगी।

पूर्व जिला अध्यक्ष एवं पूर्व विधानसभा कांग्रेस प्रत्याशी यशपाल गहलोत ने कहा कि भाजपा सरकारों पूरी तरह जनविरोधी नीतियों पर काम कर रही है और आमजन की समस्याओं से उनका कोई सरोकार नहीं है। महंगाई चरम पर है और गरीब-मध्यम वर्ग का जीवनयापन मुश्किल हो गया है,

दर्द का इंजेक्शन लगाने के बाद महिला की हालत बिगड़ने से मौत

बीकानेर, (कांस)। पीबीएम अस्पताल स्थित आचार्य तुलसी रीजनल कैंसर रिसर्च सेंटर में एक महिला की उपचार के दौरान मौत हो गई। इलाज में लापरवाही का आरोप लगाते हुए परिजनों ने हंगामा किया।

आरोप है कि नर्स ने दर्द निवारक इंजेक्शन डाइक्लोफेनाक कैनुला में तेज गति से लगाया था। मृतका के लास्ट स्टेज का पेट का कैंसर था। रतनगढ़ निवासी रचना डूडी को गुरुवार सुबह कैंसर अस्पताल में भर्ती कराया गया था। उसके पेट में रह-रह कर दर्द उठ रहा था। रात को दर्द का इंजेक्शन लगाने के बाद महिला की हालत बिगड़ गई। इंजेक्शन लगाने के तुरंत बाद रचना के हाथ में तेज जलन होने लगी और उसके हाथ को काटने पड़ गया। वह बेड पर ही लुढ़क कर निढाल हो गई।

डॉक्टरों ने ऑक्सीजन लगाई लेकिन कोई फायदा नहीं हुआ। सूचना मिलने पर डॉ. शंकर जाखड़ वार्ड में पहुंचे तब तक उसकी मौत हो चुकी थी। शव को मोर्चरी में शिफ्ट करवा दिया गया। इस घटना से परिजन बिफर पड़े। कुछ ही देर बाद कांग्रेसी नेता

■ आरोप है कि नर्स ने दर्द निवारक इंजेक्शन डाइक्लोफेनाक कैनुला में तेज गति से लगाया था, इंजेक्शन लगाने के तुरंत बाद महिला के हाथ में तेज जलन होने लगी और उसके हाथ को काटने पड़ गया थे और वह बेड पर ही लुढ़क कर निढाल हो गई थी

■ इंजेक्शन लगाने के बाद महिला की तबीयत ज्यादा बिगड़ने लगी तो ऑक्सीजन सिलेंडर मंगवाया लेकिन उसे चालू करना ही भूल गए, डॉक्टर देरी से पहुंची और महिला के पति को झिड़क भी दिया था। इलाज में लापरवाही का आरोप लगाते हुए परिजनों ने हंगामा किया

रामनिवास कृष्णा भी मौके पर पहुंच गए। अस्पताल में काफी देर तक हंगामा होता रहा। मृतका के पति पवन डूडी का कहना है कि रचना की स्थिति ऐसी नहीं थी कि वह चली जाती। गौरतलब है कि इससे पहले गलत खून चढ़ाने से एक महिला की मौत हो चुकी है।

पत्नी रचना को दर्द से तड़पता देख पवन ने वार्ड में नर्सिंग स्टाफ को बताया। नर्स ने फर्स्ट फ्लोर से ड्यूटी डॉक्टर को बुलाने के लिए पवन को ही भेज दिया। उस दौरान डॉक्टर किसी दूसरे मरीज को देख रही थी। पवन को कई चक्कर लगाने पड़े।

पवन का कहना है कि डॉक्टर देरी से पहुंची और उसे झिड़क भी दिया। इंजेक्शन लगाने के बाद रचना की तबीयत ज्यादा बिगड़ने लगी तो ऑक्सीजन सिलेंडर मंगवाया लेकिन उसे चालू करना ही भूल गए।

प्रेमी के साथ मिलकर पति को जहर दिया

बीकानेर, (कांस)। शादी के दो माह बाद ही बॉयफ्रेंड के साथ साजिश रचकर पति को जहर देने का मामला सामने आया है। पुलिस ने मुकदमा दर्ज कर जांच शुरू कर दी है।

बंगलानगर निवासी करणाराम कुम्हार की ओर से मुक्ताप्रसाद थाना पुलिस को दी गई रिपोर्ट में बताया गया है कि दो माह पूर्व उसके पुत्र श्यामलाल की शादी कोलायत में माधोगढ़ निवासी हड़मनाराम की पुत्री भगवती के साथ हुई थी। शादी के बाद से ही भगवती लगातार अपने पति झगड़ा करने लगी। 22 मई को भगवती ने अपने बॉयफ्रेंड मानक व हरि के साथ मिलकर श्यामलाल को जान से मारने की साजिश रची और सब्जी में जहरिला पदार्थ छिला दिया। इससे श्यामलाल की तबीयत बिगड़ गई। पहले तो घर पर इलाज किया लेकिन ठीक नहीं होने पर पीबीएम अस्पताल ले गए। वहां चिकित्सकों ने इलाज शुरू किया तो जहर दिए जाने का पता चला। उसके बाद भगवती का मोबाइल खंगाला तो उसने मानक व हरि से चैटिंग कर रखी थी। जिसमें श्यामलाल को जहर देने की बात लिखी गई थी।

खड़े ट्रक में पीछे से घुसा ट्रक, चालक की मौत

बीकानेर, (कांस)। जिले के लूणकरणसर क्षेत्र में अमृतसर-जामनगर एक्सप्रेस-वे पर शुक्रवार सुबह ट्रकों की भिड़त में एक चालक की मौत हो गई, जबकि दूसरा व्यक्ति गंभीर घायल हो गया।

हादसा महाजन की तरफ शेरपुरा और कपुरीसर के बीच सुबह करीब 6:30 बजे हुआ। जब पंजाब की ओर से आ रहा तेज रफ्तार ट्रक सड़क किनारे टूट कर टूट के पीछे जा घुसा। ट्रक के बाद एक एक्सप्रेस-वे पर लम्बा जाम लग गया। सूचना पर पहुंची पुलिस ने राहत कार्य चलाकर यातायात बहाल कराया।

हादसा इतना तेज था कि चलती ट्रक का अगला हिस्सा पूरी तरह क्षतिग्रस्त हो गया। ट्रक चालक केबिन में बुरी तरह घुसा गया और उसकी मौके पर ही मौत हो गई। ट्रक में सवार दूसरा व्यक्ति गंभीर रूप से घायल हो गया। दुर्घटना के बाद एक्सप्रेस-वे पर दोनों तरफ वाहनों, खासकर ट्रकों की लम्बी कतार लग गई। हादसे के कारण कुछ समय तक यातायात पूरी तरह प्रभावित रहा। सूचना मिलने पर लूणकरणसर थाना पुलिस मौके पर

■ दूसरा गंभीर घायल, केबिन काटकर निकाला झाड़वर का शव

■ महाजन की तरफ शेरपुरा और कपुरीसर के बीच एक्सप्रेस-वे पर सुबह करीब 6:30 बजे हुआ हादसा

पहुंची और राहत कार्य शुरू किया।

पुलिस ने कड़ी मशक्कत के बाद ट्रक के केबिन में फंसे चालक के शव को बाहर निकाला। शव को राजकीय हॉस्पिटल की मोर्चरी में रखवाया गया। वहीं घायल व्यक्ति को इलाज के लिए हॉस्पिटल पहुंचाया गया। बाद में पुलिस ने क्रेन की मदद से क्षतिग्रस्त ट्रकों को सड़क से हटवाया। इसके बाद एक्सप्रेस-वे पर जाम खुलवाकर यातायात सुचारु करवाया गया। पुलिस ने मामला दर्ज कर हादसे के कारणों की जांच शुरू कर दी है।

श्रीराम मार्केट में आग से पांच दुकानें जलकर राख

बीकानेर, (कांस)। कोतवाली थाना इलाके की सब्जी मंडी के सामने स्थित श्रीराम मार्केट में गुरुवार को उस समय अफना-तफरी मच गई। जब एक कॉमर्शियल कॉम्प्लेक्स में अचानक भीषण आग लग गई।

देखते ही देखते आग की लपटें बेसमेंट सहित तीन मंजिलों में फैल गई और पूरे कपड़ा बाजार में दमघोंटू धुआं भर गया। प्रारंभिक जांच में आग का कारण शॉर्ट सर्किट माना जा रहा है। प्रत्यक्षदर्शियों के मुताबिक आग सबसे पहले किशनलाल नाहटा की कपड़े की दुकान में लगी, जिसने तुरंत ही पास की चार अन्य दुकानों को अपनी चपेट में ले लिया। मार्केट में भारी मात्रा में कपड़ा और साड़ियों का स्टॉक होने के कारण आग तेजी से भाड़की और व्यापारियों में दहशत फैल गई।

■ श्रीराम मार्केट में एक कॉम्प्लेक्स में शॉर्ट सर्किट से लगी आग

गनीमत रही कि ईंधन के अवकाश के कारण अधिकांश दुकानें बंद थी। सूचना मिलते ही कोतवाली थाना पुलिस जाबले के साथ मौके पर पहुंची और सुरक्षा के लिहाज से पूरे परिसर को खाली कराया।

दमकल की गाड़ियों ने मौके पर पहुंचकर कड़ी मशक्कत के बाद आग पर पूरी तरह काबू पाया। लेकिन इस हादसे ने शहर के घने और रिहायशी इलाकों में घड़ल्ले से चल रहे बड़े कॉमर्शियल कॉम्प्लेक्सों में सुरक्षा व्यवस्था की पोल खोलकर रख दी है।

दुष्कर्म मामले में आरोपी गिरफ्तार

नोखा, (कांस)। नोखा थाना पुलिस ने दुष्कर्म के मामले में एक बांछित आरोपी को गिरफ्तार किया है। थानाधिकारी अरविंद भारद्वाज ने बताया कि आरोपी घटना के बाद से फरार चल रहा था। पुलिस उससे गहनता से पूछताछ कर रही है।

यह मामला नोखा थाना में दर्ज किया गया था। परिवादिया ने आरोपी चूनाराम के खिलाफ दुष्कर्म करने का आरोप लगाया था। घटना के समय से ही आरोपी चूनाराम फरार था। मामले की गंभीरता को देखते हुए नोखा पुलिस ने जांच शुरू की।

बीकानेर रेंज के महानिरीक्षक पुलिस द्वारा चलाये जा रहे बांछित आरोपियों की धरपकड़ के विशेष अभियान के तहत यह कार्रवाई की गई। उच्च अधिकारियों के निर्देशन में अनुसंधान अधिकारी कुशलराम उपनिरीक्षक ने आरोपी को गिरफ्तार किया गया है।

बीकानेर के दो पेट्रोल पंप ड्राई, जोधपुर डिपो से सप्लाई शॉर्ट

बीकानेर, (कांस)। सरकार एक तरफ पेट्रोल और डीजल की आपूर्ति सुचारु होने का दावा कर रही है। वहीं दूसरी तरफ पेट्रोल पंप ड्राई होने लगे हैं। शहर में जयपुर रोड के बाद अम्बेडकर सर्किल स्थित एक पेट्रोल पंप ड्राई हो गया। इससे दूसरे पंप पर भारी भीड़ लग गई।

राजस्थान पेट्रोलियम डीलर एसोसिएशन की 1 जून से हड़ताल पर जाने की चेतावनी ने लोगों की मुश्किलें बढ़ा दी हैं। जिले में इंडियन ऑयल के 115, भारत पेट्रोलियम के 45 और हिन्दुस्तान पेट्रोलियम के करीब 70 पेट्रोल पंप हैं। सबसे ज्यादा खराब स्थिति बीपीसीएल और एचपीसीएल के पंपों पर आ रही है। इनमें पंप ज्यादा ड्राई हो रहे हैं। सप्लाई बेहद शॉर्ट है। एक सप्ताह में एक टैंकर मिल रहा है।

■ एक जून से हड़ताल की चेतावनी से पेट्रोल पंपों पर भीड़ बढ़ी

अब आईओसी के पंप भी ड्राई होने शुरू हो गए हैं। ग्रामीण क्षेत्रों में अब तक दस से अधिक पंप आठ से दस बार ड्राई हो चुके हैं। तीनों कंपनियों के डिपो जोधपुर में होने के कारण बीकानेर को सप्लाई भी वहीं से आती है। पहले पेट्रोल और डीजल का एक-एक टैंकर रोज आता था तब तेल भी सरप्लस रहता था, लेकिन अब सरप्लस वाली स्थिति खत्म हो चुकी है। कंपनियों को करीब 50-50 लाख रूपए का इंडांस देने के बाद भी सप्लाई एक डॉलर-पता नहीं है। पेट्रोल-डीजल की कीमतों में

उछाल के बाद निजी बस संचालकों ने किराया 50 रूपए तक बढ़ा दिया है। स्लीपर कोच के किराये में 20 रूपए से 50 रूपए तक की वृद्धि की गई है। मिलन ट्रेवल्स के संचालक जतिन सहल ने बताया कि कम दूरी की बसों के किराये में 20 रूपए और अधिक दूरी वाली बसों का किराया 50 रूपए बढ़ाया गया है।

केन्द्रीय आयुर्वेदीय विज्ञान अनुसंधान परिषद्

आयुष मंत्रालय, भारत सरकार
जवाहर लाल नेहरू भारतीय विधिक्रिया एवं होम्योपैथी अनुसंधान भवन
नं.61-65, सांख्यिक क्षेत्र, समूह 'डी' ब्लॉक, जयपुर, नई दिल्ली - 110058
ईमेल : dg-ccras@nic.in, वेबसाइट : www.ccras.nic.in, टेलीफोन : 011-28525852

विज्ञापन 2026 (जून बैच)

सीसीआरएस पोस्ट डॉक्टरल फेलोशिप प्रोग्राम
(सीसीआरएस पीडीएफ प्रोग्राम)

केंद्रीय आयुर्वेद विज्ञान अनुसंधान परिषद् (सीसीआरएस), आयुष मंत्रालय, भारत सरकार का एक स्वायत्त संगठन, 'सीसीआरएस पोस्ट डॉक्टरल फेलोशिप कार्यक्रम' को आयुष मंत्रालय की स्वीकृति के साथ कार्यान्वित कर रहा है। इस कार्यक्रम का उद्देश्य नवाचारी विचारों वाले प्रतिभाशाली युवा शोधकर्ताओं की पहचान करना तथा उन्हें आयुर्वेद एवं संबंधित विज्ञान विषयों के विभिन्न बहुविषयक क्षेत्रों में अनुसंधान अवसर प्रदान करना है। कार्यक्रम का लक्ष्य उन्हें मार्गदर्शित अनुसंधान से स्वतंत्र अनुसंधान करियर की ओर अग्रसर करना है। सीसीआरएस प्रत्येक वर्ष आयुर्वेद के नवीन पीएच.डी./ पीजी डिग्रीधारकों तथा संबंधित विज्ञान विषयों के पीएच.डी. धारकों को प्रतिष्ठित संस्थानों जैसे सीएसआईआर, आईसीएमआर, डीबीटी, राष्ट्रीय संस्थान, मान्यता प्राप्त विश्वविद्यालयों एवं आयुष के राष्ट्रीय संस्थानों आदि में दस (10) फेलोशिप प्रदान करने का इरादा रखता है। इन फेलोशिपों का आवंटन संस्थान/केंद्र की आवश्यकता के अनुसार किया जाएगा। आवेदन पत्र ऑनलाइन जमा करने की अंतिम तिथि 30 जून, 2026 है (जून 2026 बैच हेतु) और पोर्टल (https://pdf.ccras.org.in/) 1 जून, 2026 से पंजीकरण एवं प्रस्ताव जमा करने के लिए खोला जायेगा।

पात्र अभ्यर्थी सीसीआरएस पीडीएफ पोर्टल पर जा सकते हैं, जहाँ आवेदन पत्र, निर्धारित घोषणा-पत्र प्रारूप तथा विस्तृत विज्ञापन उपलब्ध है, जिसमें पात्रता मानदंड, आयु सीमा, कार्यकाल, पारिश्रमिक, आवेदन प्रक्रिया एवं चयन की विधि का विवरण दिया गया है।

प्रशासनिक अधिकारी (स्थापना.)

CBC-17216/11/0004/2627

आडसर के ग्रामीणों ने जल स्रोतों के जीर्णोद्धार और पौधारोपण का लिया संकल्प

बीकानेर, (कांस)। वंदे गंगा, जल संरक्षण जन अभियान के तहत शुक्रवार को श्रीद्वारगढ़ की ग्राम पंचायत आडसर में जल संरक्षण कार्यक्रम आयोजित किया गया।

कार्यक्रम में श्रीद्वारगढ़ विधायक ताराचंद सारस्वत और श्री विश्वकर्मा कौशल विकास बोर्ड के अध्यक्ष रामगोपाल सुथार मौजूद रहे। सुथार ने कहा कि अभियान का मुख्य उद्देश्य जल स्रोतों का जीर्णोद्धार, मानसून से पहले पारंपरिक जल स्रोतों जैसे बावड़ियों, कुओं, झीलों और स्थानीय तालाबों की सफाई, मरम्मत और उनसे अतिक्रमण हटाना। गांव स्तर पर विभिन्न गतिविधियों के माध्यम से ग्रामीणों को वर्षा जल संचयन के लिए प्रेरित करना है। श्रीद्वारगढ़ विधायक ताराचंद सारस्वत ने जल को जीवन और संस्कृति का आधार बताया। उन्होंने कहा कि पानी



वंदे गंगा, जल संरक्षण जन अभियान के तहत शुक्रवार को श्रीद्वारगढ़ की ग्राम पंचायत आडसर में जल संरक्षण कार्यक्रम में श्रीद्वारगढ़ विधायक ताराचंद सारस्वत ने पौधारोपण किया।

का संरक्षण केवल सरकारी जिम्मेदारी नहीं बल्कि हर नागरिक का कर्तव्य है। विधायक ने सभी ग्रामवासियों से वंदे

गंगा जल संरक्षण जन अभियान से जुड़कर जल बचाने की मुहिम को जन-आंदोलन बनाने का आह्वान किया।

इसी क्रम में सभी लोगों ने जल संरक्षण एवं पर्यावरण सुरक्षा की शपथ ग्रहण की। इसके बाद अतिथियों एवं

■ लोगों ने जल संरक्षण एवं पर्यावरण सुरक्षा की शपथ ली

ग्रामीणों ने पौधारोपण कर, पर्यावरण को हरा-भरा बनाने एवं स्वच्छ बनाए रखने का संकल्प लिया। इस अवसर पर श्याम पंचारिया, कुंभनाथ सिद्ध, दिलीप सिंह राजपुरोहित, महावीर चारण, रतन सिंह राठौड़, शिव जोशी, गंगाधर शर्मा, शिवप्रसाद तावनिया, नवरतन सिंह राजपुरोहित, महेश राजोतिया, जगदीश गुर्जर, मूलचंद इंदौरिया, मुकेश जोशी, शिव स्वामी, पवन सारस्वत, श्रीद्वारगढ़ तहसीलदार श्रीधर शर्मा, विकास अधिकारी मनोज धायल सहित अन्य जनप्रतिनिधि, कार्मिक एवं आमजन उपस्थित थे।

देशी कट्टा व 10 कारतूस सहित गिरफ्तार

बीकानेर, (कांस)। जिले के जसरास थाना पुलिस ने अवैध हथियारों की तस्करी के खिलाफ कार्रवाई करते हुए दो आरोपियों को गिरफ्तार किया। पुलिस ने आरोपियों के कब्जे से एक अवैध देशी कट्टा, 10 कारतूस, दो खाली खोखे और एक बाइक बरामद की है। दोनों आरोपियों के खिलाफ आर्म्स एक्ट के तहत मामला दर्ज कर जांच शुरू कर दी गई है।

पुलिस के अनुसार गिरफ्तार आरोपियों की पहचान अंकित सोनी उर्फ सौरभ निवासी बडोदरा (गुजरात) और नाथराम सुथार निवासी मेनसर थाना जसरास जिला बीकानेर के रूप में हुई है। तलाशी के दौरान उनके पास से अवैध देशी कट्टा, 10 जिंदा कारतूस, दो खाली खोखे और एक बाइक बरामद की गई।

पुलिस ने दोनों आरोपियों के खिलाफ आर्म्स एक्ट के तहत प्रकरण दर्ज कर लिया है। प्रारंभिक पूछताछ में अवैध हथियारों की खरीद-फरोख्त और तस्करी से जुड़े नेटवर्क की जानकारी जुटाई जा रही है। पुलिस यह पता लगाने का प्रयास कर रही है कि बरामद हथियार कहां से लाये गए थे और किसे सप्लाई किया जाना था। कार्रवाई एस.पी. मृदुल कच्छवाहा के निदेशन में जिले भर में अवैध हथियारों की तस्करी के खिलाफ चलाये जा रहे विशेष अभियान के तहत की गई।

सार-समाचार

'लू-तापघात से बचाव करें'



जिला स्वास्थ्य समिति की मासिक बैठक को बीकानेर कलेक्टर निशांत जैन ने संबोधित किया।

बीकानेर, (कांस)। जिला स्वास्थ्य समिति की मासिक बैठक शुक्रवार को जिला कलेक्टर निशांत जैन की अध्यक्षता में कलेक्ट्रेट सभागार में आयोजित की गई। बैठक में जिले के सभी ब्लॉक मुख्य चिकित्सा अधिकारी एवं विभिन्न अस्पतालों के प्रभारी अपने-अपने क्षेत्र से वीडियो कॉन्फ्रेंसिंग के माध्यम से जुड़े। बैठक में जिला कलेक्टर ने सभी अधिकारियों को स्वास्थ्य सेवाओं की प्रभावी समीक्षा एवं नियमित मॉनिटरिंग करते हुए आमजन के लिए स्वास्थ्य सेवाओं की उत्कृष्ट तस्वीर प्रस्तुत करने के निर्देश दिए। उन्होंने कहा कि स्वास्थ्य विभाग की योजनाओं का लाभ अंतिम व्यक्ति तक पहुंचे तथा प्रत्येक स्वास्थ्य संस्था पर गुणवत्तापूर्ण सेवाएं सुनिश्चित की जाएं। जिला कलेक्टर ने हीट वेव एवं लू-तापघात से बचाव के लिए सभी आवश्यक व्यवस्थाएं सुनिश्चित करने के निर्देश दिए। उन्होंने कहा कि अस्पतालों में आवश्यक दवाइयां एवं उपकरण पूर्णतः कार्यशील स्थिति में रहें तथा मरीजों एवं परिजनों के लिए पेयजल, छाया और ठंडी हवा की समुचित व्यवस्था रहे। उन्होंने पशुओं को भी भीषण गर्मी से बचाने के लिए संबंधित विभागों के साथ समन्वय कर आवश्यक उपाय करने के निर्देश दिए। मुख्य चिकित्सा एवं स्वास्थ्य अधिकारी डॉ. पुष्पाक्ष साध ने एजेंडावार विभिन्न योजनाओं एवं कार्यक्रमों की प्रगति रिपोर्ट प्रस्तुत की। वहीं डिप्टी सीएमएचओ (स्वास्थ्य) डॉ. लोकेश गुप्ता, डिप्टी सीएमएचओ (परिवार कल्याण) डॉ. योगेंद्र तनेजा, जिला प्रजनन एवं शिशु स्वास्थ्य अधिकारी डॉ. भवानी शंकर गहलोत, जिला क्षय रोग अधिकारी डॉ. चंद्रशेखर मोदी तथा जिला डीडीडीएल्यू प्रभारी डॉ. नवल गुप्ता, एसडीएम जिला अस्पताल के अधीक्षक डॉ. सुनील हर्ष, पीबीएम अस्पताल उपाधीक्षक डॉ. गौराशंकर जोशी सहित अन्य अधिकारियों ने अपने-अपने कार्यक्रमों की प्रगति एवं उपलब्धियों की जानकारी दी। बैठक में मुख्य कार्यकारी अधिकारी जिला परिषद शैलजा पांडे, महिला अधिकारिता विभाग के उपनिदेशक सुभाष बिशनोई सहित शिक्षा विभाग, आयुर्वेद विभाग, इंडियन मेडिकल एसोसिएशन के जिला स्तरीय अधिकारी उपस्थित थे।

शिवकिशन मूंढा का शतायु सम्मान



वंदेमातरम् टीम ने 92 वर्षीय शिवकिशन मूंढा का शतायु सम्मान किया।

बीकानेर, (कांस)। सामाजिक सरोकारों की अग्रणी संस्था कल्याण फाउंडेशन ऑफ इंडिया और वंदेमातरम् टीम के संयुक्त तत्वावधान में वरिष्ठ सदस्य 92 वर्षीय शिवकिशन मूंढा का शतायु सम्मान उनके निवास पर जाकर किया गया। इस अवसर पर फाउंडेशन की निदेशक कामिनी विपल भोजक मैया ने कहा कि बड़ा सुखद हो जाता है जीवन जब हमें अपने बुजुर्गों से कुछ सीखने का मौका मिलता है और ये हमारे गौरव है। आज इनका सम्मान हमारे खुद के लिए गर्वित करने वाला पल है। समाज शिक्षित होने के साथ-साथ व्यवहारिक ज्ञान से लबरेज हो तो उसको सम्पन्न होने से कोई नहीं रोक सकता और ये व्यवहारिक ज्ञान हमें बुजुर्गों के अनुभवों से ही मिल सकता है। आज मूंढा के शतायु सम्मान कार्यक्रम में भगवती प्रसाद गौड़, सपना तिवाड़ी, कुणाल खीपा, जसोदा खत्री, विजयलक्ष्मी, सुमित्रा सेन, खुश भोजक, जितेंद्र भोजक, निशा शर्मा ने शुभकामनाएं प्रेषित करते हुए आशीर्वाद दिया।

गोदारा करेंगे लोकार्पण-शिलान्यास

बीकानेर, (कांस)। खाद्य एवं नागरिक आपूर्ति मंत्रा सुमित गोदारा शनिवार को लूणकरणसर विधानसभा क्षेत्र में विभिन्न विकास कार्यों का लोकार्पण-शिलान्यास करेंगे। गोदारा प्रातः 11 बजे बामनशाली में 11 लाख रूपए की लागत से निर्मित लाइब्रेरी का लोकार्पण करेंगे। दोपहर 12 बजे इंडीवाली में 18.57 लाख रूपए की लागत से राजकीय उच्च माध्यमिक विद्यालय में बनने वाले दो कमरों का शिलान्यास करेंगे। दोपहर 1 बजे शुभल्लाई में 4.49 करोड़ रूपए की लागत से बनने वाले नए स्कूल भवन तथा दोपहर 3 बजे लाखर में उपस्वास्थ्य केंद्र भवन का शिलान्यास करेंगे।